

АДЫГЭ

1923-рэ илъэсым
гъэтхалэм
кыщегъэжыгъэу
кыдэклы

МАКЪ

№ 26 (22955)

2024-рэ илъэс

БЭРЭСКЭЖЬЫЙ

МЭЗАЕМ и 14

ОСЭ ГЪЭНЭФАГЪЭ ИЭП

6 +
тисайт

WWW.ADYGVOICE.RU

тихытыу нэклубгъохэр



Адыгэ Республикэм и Правительствэ игъэзет

Тигугъаплэхэр кыыгъэшъыпкъэжъэу

«Адыгэ макъэм» ипроект-иклэмэ ащыщ адыгабзэм фэщэгъэ ныбжыкълэхэр кыыхэгъэщыгъэнхэр, ахэр лъэпкъ гъэзетым ныбджэгъушлү фэшлыгъэнхэр, журналистикэм апэрэ лъэбэкъухэр щашлынымкълэ лэпылэгъушлү афэхъугъэныр.

Ащ фэдэу редактор шъхьалэу Мэщлэкъо Саидэ редакцием ижурналистикэр игъусэхэу Теуцожь ыкълэ Тэхутэмыкьое районхэм ащылагъэх, Пэнэжыкьое ыкълэ Шынджые гурыт еджаплэхэм яклэлэеджаклохэм зэлуклэгъухэр адырлагъэх. Ахэм япэгъоклэу «Адыгэ макъэм» апэрэ лъэбэкъу кыфэздыгъэхэр Шынджые гурыт еджаплэу N 24-м иклэлэеджаклохэу Талъэкъо Дамиррэ Къушъэкъо Альбинэрэ.

Клэлэеджакло нэутхэу Талъэкъо Дамир Шынджые гурыт еджаплэм шыклогъэ зэлуклэгъум тыналэ щытетыдзагъ. Чылэм кыдэклыгъэ журналист цлэрылэхэр ашлэхэмэ редактор шъхьалэр зыклэупчлэм, Дамир ылэ кылытэ, Емтыль Нурбий ыцлэ кырылуагъ. Ар тигуапэ хъугъэ ыкълэ нэшлуклэ тызэригъэплъыгъ. Лъэпкъ гъэзетыр кызырэдэклырэм нэлуасэ зыфэтэшлэхэ нэужым, ежэ клэлэеджаклохэм гушылэгъу тафэхъугъ. Мыщ дэжымы Талъэкъо Дамир къахэщыгъ, адыгабзэкклэ зэригъэшлэгъэ езбырым къеджагъ. Кылырэр лупшыкълэу, ыгу кыделэу, ишыпкъэу зыкыдышлызэ кызгъэлъэгъон псау кышыгъ. Клэлэ къопцлэ гуахэ цыкълур итеплэккли, илоклэ-шыкълэхэмкли тилофшлэгъугъэу Емтыль Нурбий фэдгъэдагъ. Охътабэ темышлэу Дамир иапэрэ тхыгъэ гъэзетым кыфигъэхъыгъ. Ар зэрэщытэу кыхэтэу тыжы. Тапэкклэ «Адыгэ макъэм» щылэжъэшт журналист ныбжыкълэхэм ащыщ хъунэу етэлуалэ:

«Сэ сцлэр Дамир, Талъэкъомэ сащыщ, илъэс 13 сыныбжэ. Сятэу Талъэкъо Зауркъан Инвер ыкълэ Афган заом хэлэжыагъ. Сянэ Талъэкъо Свет Мосэ ыпхъу. Сшынахыжъэу Тимуррэ сшыпхъунахыжъэу Фатимэрэ силэх. Тэхутэмыкьое районым ит къуаджэу Шынджые сыкыщыхъугъ. Сичылэ ныбжэ ин



Тэу 3.

зилэ псэуплэмэ ащыщ. Ар къэзгъэдэхагъэмэ ащыщэу сэлъытэ сятэшэу Талъэкъо Пшышъэукъан Инвер ыкълэ. «Къуаджэм ицыф гъэшлуагъ» зыфилорэ

щытхъуцлэр ащ кыплэжыгъ. Сэ ар сищысэтэхыпл.

Шынджые гурыт еджаплэм ия 7-рэ класс сис. Сыкызыщытхъужынэу си-

Мы илъэсым апэрэу

Кавказ биосфернэ заповедникым мы илъэсымкълэ апэрэу домбайхэр кыщалытагъэх.

Авиацием иамалхэмкълэ ышъхьагъкълэ кызыапльхэм, альэгъугъэр домбай 300-м клэхэ, ау ар пэшлорыгъэш пчъагъ. Нахъ тэрэзэу кызыаложыщтыр тырахыгъэ сурэтхэр шлэныгъэ лофылэхэм заушэтыжыкълэ ары.

Псэушъхьэхэм клымафэр зыщырахырэ чыплэхэм шлэныгъэлэжхэр джыри клоцтых зэрагъэшлэнэу хъухэм, бзыхэм, илъэс джыри зымыныбжыхэм, илъэситлукълэ узэклэлэбэжымэ къэхъугъэхэм япчъагъэ. Зэклэмкли заповедникым домбаеу 1200-рэ фэдиз кыщалытэ, ау клымэфэ кэплыхъанхэм ялэхъан кыдыхалытагъэхэр нахъ ос макълэ зытель бгышъхьэхэм къатрагъотагъэхэр арых. Клымафэр щырахынэу домбайхэм кыхахыхэрэр жыбгъэр нахыбэу кызыщепщэрэ шлофылэхэу осыр зыщытырифыхэрэр ыкълэ чыгур кызыщигъэлагъоу ашхыщтыр кызыщытырагъуатэхэрэр арых. Кавказ заповедникым ишлэныгъэлэжхэм кызыралорэмкълэ, домбайхэм осэу

(Иклэху я 2-рэ нэклуб. ит).

класеп, ау дэгъоу седжэ. Сиеджэни кыщымыкълэу спортым сыпыл. Спортымкълэ зэнэкъокъухэм хагъэунэфыкълэ-рэ чыплэхэр къащысэхыых. Еджаплэм, районым, республикэм ащызэхашэрэ зэнэкъокъухэм сахэлажэ. Ау анахъ сызфэцагъэр адыгабзэм изэгъэшлэн. Сэшлэ адыгабзэр зэбгъэшлэныр зэрэ-кыныр. Синыдэльфыбзэ шлү сэгъэлэгъурэмэ ащыщ сиклэлэегъаджэу Мэзыужъэкълэ Шамхъан Даутэ ыпхъур. Сыбзэ сиклас, сшлодах, сэгъэлэплэ. Сыадыг зылорэм ыбзэ идэхагъэ ышлэн, рыгушылэн фае. Непэ адыгабзэкклэ гушылэрэр нахъ макълэ мэхъу. Зыгъэпсэфыгъо уахътэ силэ зыхъукълэ адыгэ тхакломэ ятхылымэ сяджэ. «Адыгабзэр зэтэгъашлэ» зыфилорэ зэнэкъокъум апэрэ чыплэр кыщысэхыгъ.

Тэ непэ анахъ лэфэу тызпылын фаер тиньдэльфыбзэ зэрэтымгъэклодыщтыр ары. Сэщ фэдэу адыгабзэр зэзгъашлэу гурыт еджаплэмэ ачлэхэр ащ икълэу-хъумэн пыллынхэ фае. Ар тэ тынап!

Талъэкъо Дамир фэдэу кытфэтхагъ Шынджые гурыт еджаплэм ия 10-рэ класс иклэлэеджаклоу Къушъэкъо Альбинэ. Ар еджаплэм щызэхэщэгъэ волонтер купым хэт, лэфтхэбзэ зэфэшхьафмэ ахэлажэ. Ащ фэгъэхыгъ иапэрэ тхыгъэу «Адыгэ макъэм» кыгъэхыгъэри:

(Иклэху я 4-рэ нэклуб. ит).

Ректорым ихэдзынхэр щыцэшт

Къуижэ Саида



Шъхэлэхъо Анзаур



Наталья Чудесовар



Мыекъопэ къэралыгъо технологическэ университетым иректор ихэдзынхэм афэгъэхьыгъэ конференцие мэзаем и 19-м зэхацищт.

Блыпэм къыщегъэжьагъэу мы апшээрэ еджаплэм иструктурнэ подразделениехэм ялофшлэкло купмэ зэлуклэхэр зэхашэх, конференцием хэлэжьэщтхэр агъэнафэх.

Шъугу къэдгъэкълъжын, 2023-рэ ильэсым тыгъэгъазэм и 26-м

УФ-м шлэныгъэмккэ ыккы апшээрэ гъэсэнэгъэмккэ и Министерствэ ыгъэнэфэгъэ графикымккэ ректорым ихэдзынхэм афэгъэхьыгъэ лофшлэбзэхэр аублагъэх. Ректор хунымккэ кандидатхэр мэзаем и 6-м УФ-м шлэныгъэмккэ ыккы апшээрэ гъэсэнэгъэмккэ и Министерствэ иаттестационнэ комиссие пхырыккыгъэх ыккы хэдзынхэм ахэлэжьэнхэ фитыныгъэ къаратыгъ. Ахэр: **Къуижэ Саида** — МКЪТУ-м иректор, **экономикэ шлэныгъэхэмккэ доктор, Шъхэлэхъо Анзаур** — апшээрэ еджаплэм

итехнологическэ факультет идекан, техникескэ шлэныгъэхэмккэ доктор, Наталья Чудесовар — университетым иеджэплэ-методическэ гъэлорышлэплэ ипаш, **экономикэ шлэныгъэхэмккэ кандидат.**

Шлэныгъэлэжьхэм ясовет мы къэбарыр къыщилуагъ Мыекъопэ къэралыгъо технологическэ университетым иректор ихэдзынхэм фэгъэгъэгъэ комиссием итхьаматэу Татьяна Овсянникова. Джащ фэдэу структурнэ подразделение пэпчэ лыккы пчъагъэу конференцием къы-

гъэклощтыр шагъэнэфэгъ ыккы мэзаем и 19-м хэдзынхэр зэхашэнхэу зэдаштагъ. Ащ фэгъэхьыгъэ игъэккытыгъэ къэбар МКЪТУ-м исайт нэклубгъоу «Выборы ректора» зыфилорэм ит.

Апшээрэ еджаплэр къызызэлуахыгъэр ильэс 30 зэрэху-гъэм фэгъэхьыгъэу гъэхъэгъэшлэхэр зышлыгъэхэм щытху ыккы рэзэныгъэ тхылпхэр ара-тыжыгъэх.

Мыекъопэ къэралыгъо технологическэ университетым ипресс-къулыкъу

Шъунагъэ тешъудз!

Адыгэ Республикэм щыпсэоу лъытэныгъэ зыфэтшлэхэр!

Адыгэ Республикэм и Къэралыгъо Совет — Хасэр Байкало-Амурскэ гъогушхом, ащ инфраструктурэ яшын, ягъэккэжын зягъэушъомбгъу-ным ыккы ялыгъын зилахэ хэ-зылъхъагъэу республикэм щы-псэухэрэм алъэху. Шъо шъухэ-лэжьагъэмэ е шъуилахыплхэм, шъуиналуасэхэм ащыщ БАМ-м щылагъэмэ, Парламентым ин-тернет нэклубгъо шлыккэ гъэнэ-фагъэу итым къышъутхэн шъу-лэккыщт. Мары электроннэ адресыр: **gshra.ru**. Мы теле-фон номерхэмккэ шъуккытео-ми хъушт: **8(8772) 52-17-57, 52-46-76**.

Уплэккунхэр маклох

Адыгеим ит гъэсэнэгъэ учреждениехэм ащыщ иккышъо изы лахэ къы-зэрэфэхыгъэм къыхэккы УФ-м и Следственнэ комитет Адыгеимккэ иследственнэ Гъэлоры-шлэплэ уплэккунхэр зэ-хищагъэх.

Гъэлорышлэплэм ипашэ илэ-натлэ зыгъэккыларэ В. Лари-ным Тэхъутэмыккыое межрайон следственнэ отделым пшээр-ылъ зэрэфышлыгъэм тетэу поселкэу Инэм дэт гурыт еджа-плэу N 25-м икласс горэм иккышъо изы лахэ къызэрэфэ-хыгъэмккэ уплэккунхэр рагъэ-ккылах.

Клэшъом изы лахэ къызефэ-хым, зы клэпцкыккы шъобжхэр тешагъэ хуыгъэ, а чыплэм ащ медицинэ лэпылэгъу рагъэгъо-тыгъ.

Уплэккунхэм къаккылыккыоу мы хуыгъэ-шлагъэм лъапсэ фэ-хуыгъэр агъэунэфыщт, джащ фэдэу егъэджэнхэр щынэгъон-чъэу зэхэщэгъэнхэмккэ гъэсэ-ныгъэ учреждением ипашэхэм язеккылаккэ уасэ фашлыщт.

Урысыем и Следственнэ комитет иследственнэ Гъэлорышлэплэу Адыгэ Республикэм щыла-м ипресс-къулыкъу

Мы ильэсым апэрэу

(Иккылух).



сантиметрэ 45-м нэс тыратху-н алъэккы ашхыщтым лыхъухэзэ. Ом изытет дэеу, осым икуугъэ ащ нахыбэ зыхуыккэ, нэмыккэ къушхъэлъэ чыплэхэм алыхы-хуынхэ фае мэху е чыгъ къу-тамэхэр ашхы. Домбай шхъа-рытлупщыхэм алыхыплэныр бэп зыфызэшлэпкырэ. Ау шлоигъо-ныгъэ зилэ пстэуми ахэр ща-лэгъунхэ алъэккыщт заповед-никым ичынальэу Гъозэрыплэа щыгъэпсыгъэм.

«Псэ зыпыт чылопсым иму-



зееу ошъо зэлухыгъэм члэтэу ар пльытэн пльэккыщт, хъа-ккыккырэ зеккыккырэ бэу къы-решаллэх. Ащ шапыгъ тыналэ зытетэу домбаеу Муникэ. Кав-каз заповедникым тыдэлэжьэ-ным, псэушхъэ зэфэшхъаф-хэм, домбайхэри ахэтэу, яккы-зэтэгъэнэн тыналэ лъэшэу тетэ-гъэты. Экологие лофшлэбзэ ыккы шлушлэ программэ зэфэшхъаф-хэм тахэлажэ. Кавказ домбаир

Адыгеим иккыгъэлэжьагъаплэу Дунэе форумэу «Урысыер» зыфилорэм щызэлухыгъэми ыгупчэ шъыпккэ ит ыккы ащ къэккыларэ пстэуми аналэ зытрарегъадзэ», — **къащит-хыгъ исоциальнэ нэклубгъо-хэм Адыгеим и Лышхъэу Къумпыл Мурат.**

Сурэтхэр: Кавказ къэралыгъо чылопс биосфернэ заповедникэу Шапошниковым ыцлэ зыхырэ.



Гъогу лахыр агъэцккэжыщт

Шапсыгъэ псылыгъы-плэм идамбэ рыклорэ гъогу лахым игъэцк-ккэжын аублэщт.

Ащ къыхэккы гъэтхалэм и 11-м къыщегъэжьагъэу 2025-рэ ильэсым тыгъэгъа-зэм и 25-м нэс метрэ 600 зыккыхъэгъэ автомобиль гъо-гур зэфэшлыгъэщт. Ау ар

къэзыухэрэ лъэныкъуитлэ илэщт.

— Рахъухъагъэм къыды-хэлпытагъэхэу псэолъэш/лофшлэнхэр реккыккыщтых, псыр езыдзыхырэ псэуалъэм игъэккэжын ар ия 2-рэ лахэ. Шыпккэр пложтмэ, гъогу лахыр бэшлагъэу гъэккэжы-ным фэныккыагъ. Арышъ, джырккэ анахъ шхъалэр щынэгъончъэу гъэцккэжы-н

хэр реккыккынхэр ары, — **тыщигъэгъозагъ «Адыгея-мелиоводхозым» иккыта-мэу Тэхъутэмыккыое райо-ным щылапашэ игуадзэу Владимир Гриценкэм.**

Дамбэм пхырыккырэ гъогу лахым цыфхэмккэ мэхъанэ-шхо ил. Къуаджэхэу Афыпсы-пэ, Пэнэхэс, Псэйткыу ыккы Хъащтыку ащ зэрэпхы.

АНЦОКЪО Ирин.



Мэщлэккы С.

Цыфхэр рагъэблэгъагъэх

Блэлыгъэ тхьамафэм, мэзаем и 5-м кыщыублагъэу и 9-м нэс, партией «Единэ Росси» ишъольыр ыкӀи чыплэ общественнэ приемнэхэм цыфхэр ащырагъэблэгъагъэх.



АР-м и Парламент

Ащ депутатхэр, сенаторхэр, министерствэ ыкӀи кыулыкӀу зэфэшьхьафхэм ялыкӀохэр хэлэжьагъэх.

Цыфхэр кыаӀоӀагъэхэм социальнэ лъэныкъомкӀэ гумэкӀыгъо зэфэшьхьафхэ кӀарахылагъэх. Ахэр лӀзэгъу уцхэм ыкӀи нэмыкӀэу медицинэм ылъэныкъокӀэ ящыкӀагъэхэм, радиациеи иягъэ зеригъэ-кӀыгъэхэм фэгъэӀотэнэу ялэхэм, псауныгъэм изтегъэуцожьынкӀэ лӀпылэгъум афэгъэхьыгъагъэх.

Джащ фэдэу урамхэм, фэтэрыбэу зэхэт унэхэм яцагъухэм язэтэгъэпсыхьан, гъогухэм ягъэц-

кӀэжыын, псэолъэшӀын лӀфшӀэнхэм кӀапыкӀыгъэ пӀдзэфэхэм ядэщын, урамхэм ягъэнэфын алъэныкъокӀэ гумэкӀыгъо зилӀэхэри кӀахэкӀыгъэх.

Гъогухэм язытет нахьышӀу шыгъэным, ма-шэхэр гъэсэигъэнхэм, грейдеркӀэ эщиз шыгъэнхэм кыкӀэлъэлӀухэрэри депутатхэм кӀаӀоӀагъэх. Гушылэм пае, шӀо-лъыр Парламентым и Тхьаматэу Владимир Нарожнэм зыщыригъэблэгъагъэхэм мӀшӀоку гъогум лъэсрыкӀохэм апае зэпырыкӀыплэ зэрымӀлэм, лъэсрыкӀо гъогухэм ягъэ-

цӀкӀэжыын япхыгъэ лӀфыгъохэр кӀырахылагъэх.

Цыфхэм лӀфыгъоу зигугъу кӀашыгъэхэм кӀа-пкырыкӀхэзэ, охътабэ темышӀэзэ зӀшӀохыгъэн фаехэр агъэнэфагъэх. ХэдзакӀохэм ягумэкӀыгъо-хэм анахьыбэр дэгъэ-зыжыгъэ хъугъэ, упчӀа-бэхэм яджэуапхэр ара-тыжыгъэх, ахьщэ лӀпы-лэгъу зыфагъэӀуагъи кӀа-хэкӀыгъ. Мы уахьтэм зӀ-шӀохыгъэ мыхъугъэхэми депутатхэри ауж итых, яджэуапхэр охътабэ ты-рамыгъашӀэу алъагъэлэ-сыщтых.

ХЪУТ Нэфсэт.

ЗӀзэгъыныгъэкӀэ кыулыкӀу

ХэушьхьафыкӀыгъэ дзэ операциеи хэлажӀэхэрэм ащы-щыбэхэм зӀзэгъыныгъэкӀэ кыулыкӀур кыыхахыгъ. Дзэ-кыулыкӀушӀэхэм ыкӀи ахэм яунагъохэм кӀэралыгъор лӀпылэгъу афэхьузэ, ахьщэ тын зэфэшьхьафхэр афи-гъэнэфагъ.

УФ-м зыкӀэу хъумажьы-нымкӀэ и Министерствэ зӀзэгъыныгъэкӀэ кыулы-кӀур щихьынэу кӀатхэхэрэм зэтыгъо ахьщэ тынэу Адыгеим щаратырэм зэ-хъокӀыныгъэ фашыгъ. ХэушьхьафыкӀыгъэ дзэ операциеи хэлажӀэхэрэм сомэ мин 300, зӀзэгъы-ныгъэм кӀатхэхэхэу ре-зервнэ полкхэм кыулыкӀур ащызымыхьыщтхэм сомэ мин 200 аратыщт.

Зэтыгъо ахьщэ тынр кыуатыным фӀшӀ Адыгэ Республикэм идзэ комис-сариатхэм яучет ухэтын ыкӀи УФ-м зыкӀэу хъумажьы-нымкӀэ и Министер-ствэ зӀзэгъыныгъэм уды-кӀатхэн фае.

ЫлпӀэкӀэ зигугъу кӀэт-

шыгъэхэм анэмыкӀэу, хэушьхьафыкӀыгъэ дзэ операциеи хэлажӀэхэрэм апае кӀалэу Мые-кыуапэ идзэ комиссариат лӀпылэгъукӀэ ареты.

УФ-м зыкӀэу хъумажьы-нымкӀэ и Министер-ствэ ипэрыт дзэ часть-хэм кыулыкӀур ащызы-хьынэу зӀзэгъыныгъэм кӀатхэхэрэм зӀолӀ шӀуашэ-хэр кыырищэфынхэу зэ-тыгъоу сомэ мин 50 ри-тыщт. Ащ епхыгъэ уна-шӀом 2024-рэ илӀэсым мэзаем и 1-м кыщегъэ-жыагъэу кӀуачӀэ илэ хъугъэ.

ЛъӀлу тхылӀэу кӀаты-рэм тетэу ахьщэ тынр Мыекыопэ кӀэлэ адми-нистрациеи афетӀупшы. Зэтыгъо ахьщэ лӀпылэгъур

кӀаратынымкӀэ тхылӀхэр зӀрахылӀэщтыр социаль-нэ программэхэмкӀэ му-ниципальнэ отделыр ары (кӀ. Мыекыуапэ, ур. Пио-нерскэр, 374-А).

ЗӀрэхъурэмкӀэ, хэушь-хьафыкӀыгъэ дзэ частьхэм кыулыкӀу ащыхьынэу зӀ-зэгъыныгъэ кӀатхэрэ дзэ-кыулыкӀушӀэм зэтыгъоу сомэ мин 600 фӀдиз ыкӀи зӀолӀ шӀуашэхэр кыызэ-рищэфын ылъэкӀыщт сомэ мин 50 кыыратыщт.

ЗӀзэгъыныгъэм кӀатхэ ыкӀи игъӀкӀотыгъэ кӀэбар зӀзыгъашӀэ зышӀоигъохэр кӀалэу Мыекыуапэ идзэ комиссариат зыфагъэзэн алъэкӀыщт: **ур. Комсомоль-скэр, 217, телефоныр: 8(8772) 52-11-27.**

Сурэттехыным идесэхэр

Педагогикэ шӀэныгъэхэмкӀэ кандидатэу, доцентэу, Мыекыопэ фотоклубэу «ЛӀгъонакӀэ» хэтэу Еутых Саидэ икӀэгъэлыгъонэу «Очарование странствий» зы-филорэр АР-м исурэт кӀэгъэлыгъуапӀэ мэзаем и 12-м щегъэжыагъэу щӀкӀо.



А. Лаутеншпегер

Ащ дакӀоу сурэттехым иегъэджен лӀфтхьабзэу «Законы композиции в художественной фотографии» зыфилорэр гъэшӀэ-гъонэу ыгъэпсыгъ. Сурэт-хэр зӀрӀтырихьхэрэм, темэр ыкӀи сурэтым гу-пысэу ахилъхьащтыр кыызӀрӀхьхэрэм, нэмыкӀ-хэм ар кӀаегушылагъ.

ТыкӀэзыуцухьэрэ ду-наим еплъыкӀэу фыуилэр сурӀтымкӀэ кӀэбгъэлыгъо-ным фӀшӀ пӀшӀорыгъэшӀэу зыбгъэхьазырым, тари-хьыр зӀбгъэшӀаным ямэ-хьанэ кыырилотыкӀыгъ.

— НепӀрэ егъэдженым фӀдэ десэхэр КъӀэрэщӀе-ЩӀӀрджӀэс Республикэм щызӀхэтӀагъэх. СурӀттех ныбжыкӀэ 15-мӀ ялӀфшӀэ-гъэ анахь дӀгъухэр кы-хэтӀэгъэщых, шӀухьафтын-хэр ятӀэты. Мы сӀнэхьатым фӀлӀэжӀэщт ныбжыкӀэхэм десӀэр ашӀогъэшӀӀгъон, — **ело Еутых Саидэ.**

Адыгеим иеджӀплэ зӀ-фэшьхьафхэм кӀарыкӀы-гъэ сурӀттеххэр лӀпӀа-сэм гушылэгъу зӀрӀфэ-хъугъэхэм ыгъӀрӀзагъэх. Ахэм афызэхашӀгъэ зӀ-нӀкъокӀум текӀоныгъэр

кыщыдззыхыгъэхэм ащы-щых Иван Масленнико-выр, Анастасия Чудано-вар ыкӀи ДелӀкъо ЛарисӀэ. УзыгъэгъозӀрӀ сурӀтте-хым нахьыбӀрэ улӀкӀэ зӀ-рӀпшӀоигъор зӀхахьэм кӀекӀлоӀагъэхэм хагъӀунэ-фыкӀыгъ.

Еутых Саидэ илӀфшӀа-гъэхэм якӀэгъэлыгъон мэзаем и 18-м нэс зӀлу-хыгъэщт. Искусствэр зы-шӀогъэшӀӀгъонхэр сурӀт-хэм яплъынхэу зӀхэща-кӀохэм рагъэблагъэх.

ЛӀЭПШӀЫКӀО Фатим.

МӀфӀкӀ мафӀхэм почтӀэхэм лӀф зӀрашӀӀэщт шӀыкӀлэр

ПОЧТА
РОССИИ



Федеральнэ почтӀэ зӀпхыныгъэм Адыгэ РеспубликэмкӀэ и ГъӀо-рышӀанӀэ макъэ кӀегъӀлу мӀ-фӀкӀ мафӀхэм — 2024-рэ илӀэ-сым мэзаем и 22-м, и 23-м, гъӀэ-тхапэм и 7-м, и 8-м Адыгэ Республикэм ипочтӀэхэм лӀф зӀрашӀӀэщт шӀыкӀлэмкӀэ:

— 2024-рэ илӀэсым мэзаем и 22-мрӀ гъӀтхапэм и 7-мрӀ почтӀэхэмкӀэ лӀф-шӀӀгъу мӀфӀэщтых, лӀфшӀӀныр зы сыхьат-кӀэ нахьыжӀэу аухыщт;

— 2024-рэ илӀэсым мэзаем и 23-мрӀ гъӀтхапэм и 8-мрӀ почтӀэхэмкӀэ зыгъэ-псӀфыгъо мӀфӀкӀ мӀфӀэщтых.

Аухэсыгъэ графикым диштӀэу пенси-е-хэр алӀкӀагъэхьащт:

— 2024-рэ илӀэсым гъӀтхапэм и 7-м — 2024-рэ илӀэсым гъӀтхапэм и 7-мрӀ и 8-мрӀ апае пенсиер кӀаратыщт.

МӀфӀкӀ мафӀхэм почтӀэхэм лӀф зӀ-рашӀӀэщт шӀыкӀлэр якӀэбарлӀыгъӀӀэс пхӀэмбгъухэм арыжӀугъотэщт.

Федеральнэ почтӀэ зӀпхыныгъэм Адыгэ РеспубликэмкӀэ и ГъӀорышӀанӀэ

ТигугьяапIэхэр кЪыгъэшъыпкъэжъэу

(ИкIау).

«СэркIа волонтерым мэхъанэ-
шхо иI, ар гуцылэ къодыеу
щытэп, гукIагуныгъэрэ гуфэбэ-
ныгъэрэ зыхэлъ цыф. «Шу ши
псым хадз» зыфалорэм фэд.
УгукIа урыразэу шу афэпшIэн
фае цыфхэм. Ащ дакIоу, псэу-
шъхъэхэм ыкIи нэмыкIхэми
уишуагъэ ябгъэкIын фае. Сэри
волонтермэ сащыц. ЗэкIэмэ
аныхъ лъэшэу мы Iофтхъабзэр
зезыхъэхэрэ «Движение пер-
вых» зыфилорэм хэтхэр ары.
Сэ апэрэу ащ сыхэлэжъагъ.
Нэлуасэ сызфэхъуагъэм ще-
гъэжъагъэу нахъ куоу зэсэгъа-
шIэ, нахъ лъэшэуи сыхэлэжъэ.
Волонтерэу чIыплэ зауIэмэ
сацэлажъэ. Джащ фэдэу тызэ-
гуэсэу зэнэкъокъумэ, куп зэ-
хахъэмэ тахэлэжъэ. Волон-
терым ишъыпкъэу илофшIэн
ыгъэцэкIэн фае. Мары Адыгеим
волонтерыбэ ис. Ахэм афэдэу
чыфмэ сишуагъэ язгъэкIыным
сыпыл: Iофтхъабзэхэм, зэнэкъо-
къухэм, зэхахъэхэм сахэлэжъэ.
АщкIа зишлогъэшхо къаколорэр
тикIэлэегъаджэу, кураторэу
Трахъо Аминэт Анзаур ыпхъур
ары. Джащ фэдэ Iофтхъэбзэ
гъэшIэгъонхэр тиеджапIэ цы-

реколкIы. Лъэшэу тыналэ атетэу,
тишуагъэ ятэгъэкIы зыныбжъ
хэколтагъэхэм, заом хэлэжъа-
гъэхэм, нэмыкIхэм. Зэрэс-
лытэрэмкIа, волонтерыр цIа
къодыеп, ащ мэхъанэшхо иI,
чIыплэ кIын ифагъэхэм тадэлэ-
пылэ. Волонтерым ыгу зэлу-
хыгъ, къабзэ, цыфхэр икIасэх.
Джары волонтерым ышIэрэр.
Бэшлагъэп волонтер сызыхъу-
гъэр, ау зэзгъэшлагъэр, кыиз-
гурылуагъэр макIэп. Волонтер
сыхъуныр сэ сыгукIа кыыхэс-
хыгъ. Мыщ цыфхэм ишуагъэ
зэраригъэкIырэм дакIоу, Iоф
дэгъухэр зепхъанхэу чIыплэ
урегъэуцо. Волонтерым тегъасэ
цыфхэм уасэрэ лъытэныгъэрэ
афэтшIынэу ыкIи зэнэкъокъу-
хэм, Iофтхъабзэхэм тахэлэжъэ-
нымкIа тишIэныгъэмэ ахэтэгъа-
хъо. СикIэлэцIыкIугъом щегъэ-
жъагъэу сыфэягъ цыфхэм са-
дэлэпылэнэу, сишуагъэ язгъэ-
кIынэу, шу афэсшIэнэу. А
уахътэр къэсыгъ. Мэзэ зауIэ-
кIа узэкIэлэбжэмэ «Движение
первых» зыфилорэм хэтхэм
Мыекъяупэ сащыIукIагъагъ. Ти-
еджапIэ щеджэрэ кIэлэеджа-
кIохэр сигъусэхэу ащ иапэрэ
фестиваль тыхэлэжъагъ. Нэлуасэ
тыфэхъугъ республикэм иво-



Къушэжъо Альбина ихъарынэщ

лонтермэ япашэу Ованес Ше-
керьянц. Ащ къэбар гъэшIэ-
гъонхэр къытфилотагъэх, упчIау

еттыгъэхэм джэуапхэр къари-
тыжыгъэх.
ТапэкIа сишIэныгъэмэ ахэз-

гъэхъонэу, Iофтхъэбзэ зэ-
фэшъафхэм сахэлэжъэнэу
сыфай».

Джыри нахъ къагъэпхъэшагъ

Мэзэе мазэм и I-м кыщыублагъэу коллектор агентствэхэм ялоф-
шIэн фэгъэхыгъэ хэбзэгъэуцугъэм зэхъокIыныгъэу фашIыгъэхэм
кIуачIэ ялэ хъугъэ. Ахэм джы пхъашэу къэралыгъор алыпIлэщт,
цыфым хэбзэнчъэу къыдзекIохэмэ, хыкумым зыфигъэзэн фит.

Цыфэу чIыфэ зытелъхэм ар
къаIыхыжыгъэным паче яфиты-
ныгъэхэр укIуагъэ мыхъунхэм
фытегъэпсыхъэгъэ я 230-рэ
федеральнэ хэбзэгъэуцугъэм
гъэтэрэзыжыныу фашIыгъэхэм
пшъэрыл шъхъалэу ялэр банк-
хэм, микрофинансовэ органи-
зацияхэм ыкIи коллекторхэм
чIыфэ зытелъхэм Iоф зэрада-
шIэщт шапхъэхэр зэфэдэ афэ-
шыгъэнхэр ары.

НахъыпэкIэ «коллектор» ыкIи
«коллекторская деятельность»
зыфилорэ гуцылэхэр хэбзэгъэу-
цугъэм шагъэфедэщтыгъэхэп.
Джы ахэр кыыхъагъэх. Банкым
е микрофинансовэ организа-
цием чIыфэу къарамытжыч-
рэр зыщэфыжырэ коммерче-
скэ къулыкъухэр ары коллектор-
кIа алытэхэрэр. Ащ фэдэ Iоф-
шIэн ыгъэцэкIэнэу фитыныгъэ
зиIэщтхэр шэпхъакIэхэм къагъэ-
нафэ. Джы экономикэм ылъэны-
къокIа бзэджэшлагъэ зезыхъа-
гъэу, къэралыгъо хабзэм пэ-
шыуекIоу законыр зыукъуагъэу,
ышIэзэ цыфым зиягъэ езыхъэ-
кIыгъэу е общественнэ чынэ-
гъончбагъэр зыукъуагъэу хы-
кумым пшъэдэкIыжъ зытырилъ-
хъагъэм ащ палъэу илэр ымыу-
хыгъэмэ, коллектор хъун фитэп.

2016-рэ илъэсым нэс кол-
лекторхэм ялофшIэн зыпари
лыпIлэщтыгъэп. Ащ паче шы-
кIа пстэуу шыIэр агъэфедэзэ,
нахъыбэрэм хэбзэгъэуцугъэр
аукъозэ, чIыфэхэр цыфхэм
къаIыхыжыщтыгъ. Ащ тетэу
нэгъырабэм яагъэ арагъэкIыгъ,
шъобжхэр зытырацагъэхэр
мымакIэу къахэкIыгъэх.

А зэпстэумэ къапкъырыкI-
хэзэ, шэпхъэ гъэнэфагъэхэр
афашIыгъагъэх, ау ахэм коллек-
торэу къагъэуцугъэр макIэ.
Илъэс зауIэ тешлагъэу, 2019-м,
пшъэдэкIыжъэу ахыщтыр нахъ
къагъэпхъэшагъ, фитыныгъэу
ялэхэри нахъ макIа ашIыгъэх.
Гуцылэм паче, IофшIэгъу мафэ-
хэм пчэдыжыым сыхъатыр 8-м
щегъэжъагъэу пчыхъэм 10-м,
дэсыгъо ыкIи мэфэкл мафэхэм
сыхъатыр 9-м щыублагъэу пчы-
хъэм 8-м нэс чIыфэр зыте-
лъым зыщыфитеошIхэ палъэу
ялэр. Тхъамафэм гъогууитIум
нахъыбэрэ фытеонхэ фитхэп.
Джащ фэдэу ышъхъэ Iоф зе-
зымыхъажышъухэрэм, апэрэ
купым хэхъэрэ сэкъатныгъэ
зиIэхэм, сымэдджэщым чIэлъхэм
афитеонхэ е якIолэнхэ фит-
хэп. Цыфэу чIыфэр зытелъым
телефонкIа къыфитеонхэу е

ыдэжъ къэкIонхэу фитыныгъэ
зэраримытырэр къызщилорэ
тхылъыр алэкIыгъэхъан ылъэ-
кIыщт. Ащ ыужым ежъ коллек-
торхэми чIыфэм икъэбар тхы-
гъэу фагъэхъын фае.

Джы хэбзэгъэуцугъэм гъэтэ-
рэзыжыныу фашIыгъэхэм кы-
зэрэдалытагъэмкIа, коллек-
торхэр е банкым илофышIэхэр

цыфэу чIыфэ зытелъым зыфы-
теохэкIа ацIа, «индикационнэ
кодир», кредитыр къэзытыгъэ
организацием ыцIа, чIыфэр зы-
фэдызыр зэхэугуфыкIыгъэу ра-
лонхэ фае. Джащ фэдэу банкхэм
ыкIи микрофинансовэ органи-
зацияхэм коллекторхэм чIыфэр
заращэжыкIа, мэфитф нахъы-
бэ темышIэзэ цыфэу ар зы-
телъым макъэ рагъэлунэу кы-
щело. Тхылъэу ар зэрытыр
почтэмкIа агъэхъымы хъушт,
къэралыгъо фэло-фашIэхэм
япортал агъэфедэнэу амал яI,
ежъ екIуалIэхэу ратыми хъушт.

Коллекторхэм чIыфэр зыте-
лъым зэпхыныгъэ дырIэным
фэшI къэралыгъо фэло-фашIэхэм
япортал агъэфедэми хъунэу
хэбзэгъэуцугъэм кыщело, ау

ежъ нэкIубгъур зиен фитыны-
гъэ кытын фае. ЕтIани, мазэм
кыкIоцI гъогууитIу нахъыбэ-
рэ фэтхэнхэ фитхэп.

Коллекторхэм шъхъэихыгъэу
Iоф ашIэным паче хыкум при-
ставхэм я Федеральнэ къулыкъу
иреестрэ зыщагъэунэфын
фаеу шэпхъакIэхэм кыдалы-
тэ. ЯлофшIэн зэрэзэхашэрэм,
хэукъоныгъэу ашIхэрэм алы-
плэщтыри мы къулыкъур ары.
Коллекторхэм яагентствэ зако-
ныр зиукъокIа, списокэм кыха-
гъэкIыщт ыкIи фитыныгъэр Iа-
хыжышIт.

КIау кыыхъагъэхэм ащыщ
коллекторыр цыфэу чIыфэ зы-
телъыр ыушъхъакIун е кIуачIа
рихыплэн, иунэ ихъан, игупсэ-
хэм адэгущыIэн зэрэфимытыр.
Ащ фэдэ хэукъоныгъэ зашIы-
кIа, тазыр арагъэтыщт е фиты-
ныгъэр алахыщт. ЧIыфэр зы-
телъым фитыныгъэ къаритыгъэу,
ар зэрытхэгъэ тхылъым иIэ-
пэкIадзэ кыкIыгъэуцагъэмэ
ары илахыплхэм, иныбджэгъу-
хэм, игъунэгъухэм е нэмыкIхэм
гуцылэгъу афэхъунхэ залъэкIы-
щтыр.

Цыфым банкым е микрофи-
нансовэ организацием риты-
жын фаер коллекторхэм ари-
цагъэмэ, пстэумэ апэу агентст-
вэр хыкум приставахэм яреестр
хэтымэ зэригъэшIэн, етIанэ
афитеонышъ, Iофхэм язытет
къаригъэлотэн фае. Хэбзэгъэу-
цугъэм диштэу Iоф зышIэрэ
агентствэм сыдигъокIи зэзэгъы-
ныгъэ дэлшын, зэрэптыжыщт
шыкIэмкIа угурылон плъэкIыщт.

**Зыгъэхъазырыгъэр
ХЪУТ Нэфсэт.**



Шэргэнэ Мурат

Шхоу ыгу илтыр ашигъохызэ мэлэжъэ

Цыфхэр социальнэу ухымэгъэнхэм ылъэныкыоклэ гъэхъагъэу илэхэм ыкли илъэсыбэ хъугъэу гуетыныгъэ фырилэу лoф зеришлэрэм апae «УФ-м цыфхэр социальнэу ухымэгъэнхэмклэ изаслуженнэ лoфыш!» зыфилорэ щытхуцлэр кыфагъэшъошагъ Адэмые дэт унэ-интернатим имедицинэ сестрау Даур Гуацэ. Ащ илофшлэн зыщигъэгъозэнэу «Адыгэ макъэр» щылагъ.



— *еIo Фатимэ гушлoзэ.*

Шыпкъэ, мы унэ-интернатим члэхэм угу афэмыгун плъэкыштэп. Сыда пломэ зыфаер зэрагъотылэжырэп, зыпы— лъыжышхуэп. Ащ тегъэпсыхъагъэу тигушылэгъу илофшлэн зэхещэ ыкли ар кын кыщы- хуэрэп.

— *СиIoфшлэн сыгу рехъы, кынэуи кыс- щыхуэрэп, —* игушылэ

Тэри ар тинэрылъэгъу хъугъэ. Богдан къахъи, гъолпыплэм зытырагъэгъуалъхъэм зэу ылэхэр кыгуилъхъагъэх, гушлoзэ Фатимэ ынэгъу клaплъэ. Ащ илъэс 18 ыныбжэ loу пшлэштэп, узым ыпкъ кыкыкыкэ икъоу хэхъуагъэп. Массажым ыкли ЛФК-м яшлуагъэклэ ылэпкъ— лъэпкхэр тлэклу ыгъэлорышлэхэ хъугъэ. Фатимэ мыщ лoф зы- щышлэрэм кыкыкыкыкэ анахъ сымэджэ хылыгъэу е гъэшлэгъо-

зынэсышхуэрэп лъакъоклэ къыритэкъохыщтыгъ. Ащклэ тыналэ зытыры- тигъадзэ шлоуиуагъ. Ятэ илэу къаклощтыгъ, мыщ члэхэм захаплъэ- клэ «сэ сиклалэ мыхэм афэдэп» ылощтыгъ, кын ылэгъэгъу. Плогъо- гогъо кыщымэ чл- ицыжъэзэ Ioфыгъо хэты- гъэх. Сыда пломэ ащ фэдэ сымаджэхэр унэм щыIoгыгъуаех, зы нэб- гырэ япхыгъэн фае. Ау а амалыр пстэуми афызэ- шлокIырэн. Сабыеу къа- цэхъи, джы зыныбжэ илъэс 50-м нэсыгъэу

Цыфыр бгъэгупсэфэу, уишлуагъэ ебгъэкIын плъэкIымэ зымыуасэ щылэп. Илъэс пчъагъэхэм къаклоцI сыгу кызырэсиIoу Ioф сшлагъэ. Къысэ- хылыгъэкIырэ закъор сабийхэм зыфаер кызырэ- мылошхуэрэп ары».



лъэгъэкIуатэ Фатимэ. — *Цыфыр бгъэгупсэфэу, уишлуагъэ ебгъэкIын плъэкIымэ зымыуасэ щылэп. Илъэс пчъа- гъэхэм къаклоцI сыгу кызырэсиIoу Ioф сшла- гъэ. КъысэхылыгъэкIырэ закъор сабийхэм зыфаер кызырэмылошхуэрэп ары. Ауцтэу щытми, массажым апэ кы- захыхэкIэ гупсэфэу пфыщылъхэрэп, зесэ- хэкIэ агу зэрэрихыгъэр къахъэу мэласэх, мэ- гушлoх.*

нэу члэлъыгъэхэр зэкIэ ыгу къэкIыжых, ары паклошъ, ацлэ- хэр кырилозэ ягугъу къешы.

— *«Стома» зыфалорэр ижъыкыщанлэ хэтэу клэлэцIыкIу тилэгъ. Ар хылыгъэ дэдагъ. Бэри члэ- лыгъэп, би кыгъэшлэ- гъэп. ЗэкIэми шлу тлэгъ- гоу шгъэожъыер члэ- сыгъ. Бырсырышхо кы- ныкIыщтыгъ, гуцылэн зэрымилъэкIырэм кы- хэкIэу зыфаер кыуи- мыгъэшлэшху зыхъукIэ губжыти, Iанэм тетри, дэпкъым пылыгъэи, зэкIэ*

кычIэнэжыгъэхэри ахъых, — кылуагъ тигу- шылэгъу.

Даур Фатимэ илофшлэн шлу зэрилыгъуэрэм имызакъоу, ыгу къэдзыхъэрэ, кIуачлэ къезы- тырэ унагъо ил. Ишъхъэгъусэ пасэу идунай ыхъожыгъ, ау эдагъотыгъэ клалэмрэ пшъа- шэмрэ щылэныгъэм чыплэ гъэнэфагъэ щаубытыгъ. Ахэм къаклэхъухъэжыгъэ сабыиплэ- мэ имафэхэр кыгъэгъэфых.

«УФ-м цыфхэр социальнэу ухымэгъэнхэмклэ изаслуженнэ лoфыш!» зыфилорэ щытхуцлэр бэмышлэу Фатимэ кыфагъэшъо- шагъ. Ащ гупшысэ гъэнэфагъэ- хэр ригъэшлыгъэх.

— *Сифэшхуашху ылгы- ти тинацэ сызэригъэ- лэгъуагъэмклэ «тхъауе- гъэпсэу» есIуагъ. Слэ- кIырэмклэ цыфхэм са- делэгъ, сишлуагъэ язгъэ- кIыгъ, шлоу сыгу илтыр апэзгъохызэ илъэс пчъа- гъэхэм сэлэжъэ. Сыкы- зэрэхэгъэщыгъэр гуапэ сицыхъугъ. СиIoф згъэ- тэрэзыным сыдигъуи сыпыл, ащ есымыгъэ- хъумэ, кыщызгъэкIэ- цтэп, —* хигъэунэфы- кIыгъ Фатимэ.

ИШЪЫНЭ Сусан.

Сурэтхэр: Iэшъынэ Аспъан.

Пэублэм кыщыхъэгъэщымэ сшлоигъу, мы бзылфыгъэ нэ- гушлор пстэуми зэрашлэрэр Фатим, арышъ, титхыгъэ кы- зэрэщытлоштри ары. Фатимэ мы лoфшлaплэм зылуыр илъэс 32-рэ хъугъэ. Мыекъопэ медицинэ училищыр 1986-рэ илъэсым кызыеухым Адыгэ республикэ сымэджэщым Iухъагъ. Илъэс заулэрэ Iутыгъэу Адэмые унагъо щихъагъ, ащ кыыхэкIэу кылу- кIыжыныгъэу хъугъэ. 1991-рэ илъэсым унэ-интернатим мед- сестрау щылэжъэнэу ригъэ- жъагъ.

— *А лъэхъаным мыщ сымаджэу члэлъыгъэхэр зэкIэ сабыигъэх, зэкIэри сэкъатхэу, япкъынэ— лынэхэр фыкыуагъэхэу, къэмыгуцылэшхуэу. Шыпкъэр пIoщтмэ, апэрэ мафэхэм сыкызы- хэхъагъэр сымыгъэшлэ- гъон, сыкъэмыщтэн слъэкIыгъэп. Сыда пломэ ащ фэдэ сымаджэхэм сарихыыллагъэу щыты- гъэп. Нэужым кызыгу- рылуагъ ыкли сясагъ ащ фэдэ цыфхэм узэралэгъэ- щтым имызакъоу, гукIэ- гъушхо афыуилэу уазэрэхэтын фаер, —* кылуагъ Фатимэ.

Охътэ гъэнэфагъэ тешIи, Адэмые унэ-интернатим зэхо- кIыныгъэхэр фэхъугъэх ыкли ежъ-ежырэу зышъхъэ зылыгъы- жын зымылэкIырэ ныбжэ зилэхэр члэсынхэ амал щылэ хъугъэ. Зипсауныгъэ амалхэр зэщыкыуагъэхэу, зиакыылкIэ дагъо зилэ сымаджэхэм уахэ-

тыныр, уялэзэныр Iэшлэхэп. Ахэр кыбгурылонхэм пае уикабинет учлэс къодыеклэ кыбдэхуэштэп, уахэхъан, яшлыкIэ-гъэпсыкIэхэм зашыбгъэгъозэн фае. Къэмыгу- цылэшхуэрэм зыфаехэр зым — IэкIэ, адрэм — нэкIэ кыуа- гъашлэ. Ахэми екIолэкIэ гъэнэ- фагъэ тигушылэгъу къафигъотын, зыкъаригъэштэн ылъэкIыгъ. Илъэс заулэрэ ар старшэ мед- сестрау щытыгъ, ау ипсауныгъэ изытэт кымыхъэу массажымклэ ыкли ЛФК-мклэ джы лoф ешлэ.

— *Пчэдыжъым Ioфы- шлэ сыкызычIахъэкIэ, «Сэлам, Фатим! Сыд уикъэбар, уипсауныгъ?» зылоу кыспэзгъокIы- хэрэр ахъых, къэмыгу- цылэшхуэрэм Iэ кыс- фешы. Зылъакъо нахъ тетхэу, зизэхэшIыкI кыыхыхэрэм «уимас- саж кыидделэгъ, сIэ нахъ згъэлорышлэ, слъа- къо сыеуцошху хъугъэ, джыри уадэжъ тыкъа- кIо тшлоуиуагъ» кызы- салокIэ сэрклэ ар зымы- уасэ щылэп. Ащыцхэм загъэгъусэгъэу, акIыб гъэ- загъэу щысхэу уа- рихыылэу кыыхэкIы. Ащ фэдэ зыхъурэм сакIэрэхъэшъ, непэ сы- дэу джэнэ даха пщы- гъыр зысIокIэ, лъэшэу агу рехъы, кыызэкIэкIы- жых. Сэри сыгукIэ рэхъат сэхъу, сишлуагъэ зэрякIыгъэр зэхэсэшлэ,*

Хэти ащыгъупшагъэп, сыди ащыгъупшагъэп

Лыхъужьхэр лэхэрэп

Уи Хэгъэгу, уи Чыгу, ны-тыхэм ыкIи клэлэцIыкIухэм апае уфэхыныр лыгъэми шхъадэклIы. Ащ фэдэ лыхъужь пшIы пчъагъэ кыкIыгъ ти Адыгей Хэгъэгу зеошхоу 1941 — 1945-рэ ильэсхэм щылагъэм илэхъан, ахэр зыпшэ уложьын патриотхэу зэрэщытыгъэхэр тарихъ тхыгъэхэм кхъахэнагъэх ыкIи кхъаушыхъаты.



Советскэ Союзым
и Лыхъужьэу Н.Л. Юдиныр.

Непэ зигугъу кхъэсшIыщтыр «Советскэ Союзым и Лыхъужь» цIэ лъапIэр зыфэхыгъэ уж кхъызфаусыгъэу, мэзэм и 3-м, 1945-рэ ильэсым КъокIыпIэ Пруссиием зео хыльэ-жъалымэу шыкIуагъэм лыгъэ зэрехъэээ щыфэхыгъэу Юдин Николай Лукьяновичыр ары.

Ар 1924-рэ ильэсым мэзэм и 14-м къалэу Мыекхъуапэ кхъышхъугъ. Янэ-ятэхэр пасэу чIинагъэх ыкIи клэлэцIыкIу унэм щапIугъ. ЕджапIэр кхъызеухым, дубильнэ экстрактхэмкIэ заводым Iоф щылагъ. 1941-рэ ильэсым Дзэ Плъыжым хэхъагъ ыкIи танковэ училищым шеджэнэу агъэкIогагъ.

Хэгъэгу зеошхом илэхъан гвардием илейтенантэу Николай Юдиныр танк взводым икомандирогъ.

1943-рэ ильэсым игъэмафэ зэуапIэм Iухъагъ. Белоруссием ыкIи Украинэм ащызэуагъ. Жъогъо Плъыжым иорден кхъыфагъэшъошагъ.

Николай Юдиным дэгъу дэдэу итанк мэхъаджэ зыфэдэр ышIэщыгъ ыкIи ащ изео кIуачIэ икхъоу щэлэфэ ыгъэфедэгъ. Щынэр, щтэр ышIэщыгъэп, псэемы-блэжыгъ, ежъ ышхъэкIэ щысэ афэхъузэ, ильэс 20 нахъ зымыныбжыгъэ мыекхъопэ клалэм илэгъухэр зылыщэн-хэр фызэшIокIыгъ.



СССР-м и Апшэрэ Совет и УказкIэ мэлы-лфэгъум и 10-м, 1945-рэ ильэсым илIыгъэ-псэемыблэжыныгъэ, идзэ IэпIэсагъэ, ихэгъэгу шIульэгъу ин апаекIэ, гвардием илейтенантэу, коммунистэу Николай Лукьянович Юдиным (зыщымыIэжъ ужым), «Советскэ Союзым и Лыхъужь» зыфиIорэ щытхъуцIэр кхъыфагъэшъошагъ.

Щылэ мазэм и 15-м, 1945-рэ ильэсым Польшэм ит псэупIэ цыкIоу Петрковице дэжъ зыкхъышхъумэээ, Николай Юдиным ивзвод пыеу къапэшIуекIорэм итанкхэр ыкIи лъэсыдзэр зэкIидзэээ, сыхъатрэ ныкхорэм язэуагъ. Мы чIыпIэм ащ ежъ имашинэкIэ танкэу «Пантера» зыфи-

Iорэр, бронетранспортерыр ыгъэкIодыгъ. Ылужырэ мафэм бригадэм ыпэкIэ лыкIотэныр ригъэжыагъ. Николай Юдиныр итанккIэ фашистыдзэм хэлъэдагъ, ивзводи зылышхъагъ, зеошхо машIокIэ бронетранспортери 2 ыкIи хыльэзэшэ машинэ 30 агъэкIодыгъ.

Щылэ мазэм и 20-м, 1945-рэ ильэсым бригадэм икомандование джыри Н. Юдиным пшэрэлы ин кхъыфшIыгъ — чIыпIэ цыкIоу Бурзенин дэжъ речъэ-кIырэ псыхъоу Варта тель лъэмыджыр кхъызIэклагъэхъанэу. Взводым итанк экипажхэм ашIэн фаер агуригъаIуи, гвардием-илейтенант пым жэхэхъагъ. Iашэхэр бэу ыгъэфыкхъуагъэх, фашисти



150-рэ ыгъэкIодыгъ, лъэмыджыр ыштагъ ыкIи ащ икIыи, бригадэм хэтхэр кхъаплэмкIэ кIуагъэх.

Мыщ фэдэ лыгъэ-лIыхъужьныгъэм ыпкхъ кхъикIэу танкистым тын лъапIэ кхъыфагъэшъошагъ. Ау танкист псэемы-блэжэу, Адыгэ хэкIум икIыгъэу, Мыекхъуапэ шеджагъэу Николай Iотэжыгъо мэфэкIым нэсыгъэп.

ЫпшэкIэ кхъызэрэщысIуагъэу, мэзэм и 3-м, 1945-рэ ильэсым анахъ зео кхъинэу КъокIыпIэ Пруссиием шыкIуагъэм лыгъэ зэрехъэээ советскэ народым ыкхъо класэ щыфэхыгъ.

СССР-м и Апшэрэ Совет и УказкIэ мэлылфэгъум и 10-м, 1945-рэ ильэсым илIыгъэ-псэемыблэжыныгъэ, идзэ IэпIэсагъэ, ихэгъэгу шIульэгъу ин апаекIэ, гвардием илейтенантэу, коммунистэу Николай Лукьянович Юдиным (зыщымыIэжъ ужым), «Советскэ Союзым и Лыхъужь» зыфиIорэ щытхъуцIэр кхъыфагъэшъошагъ.

... Ильэс 21-рэ ыныбжыгъэр..., ыпсэ Хэгъэгу фытыгъ. Зыхэтэгъэ дзэ частым Н. Юдиным ишIэжъ щэгъэлъапIэ. Лыхъужым янэ ыцIэкIэ псымэу частым икомандование кхъаригъэхъыгъэм мы гушыIэхэр итхэгъагъэх:

«Мы, сослуживцы вашего сына — гвардии-лейтенанта Юдина, в день всенародного праздника Дня танкистов, шлем Вам горячий гвардейский привет! В боях с врагами Родины Ваш сын — гв. лейтенант Н. Юдин смело и храбро сражался во имя полной победы и до конца выполнил свой долг перед Отечеством и партией Ленина.

Его имени никогда не забудем, его подвигами мы гордимся и на них воспитываем кадры танкистов».

Ащ ишIэжъ кхъызышхъугъэ Адыгеимы щэгъэлъапIэ: Лыхъужым ыцIэ Мыекхъопэ еджапIэу N 7-м ехы, зыщапIугъэ клэлэцIыкIу унэм ащ шIэжъ пхъэмбгъу кхъыфышхъэIуахыгъ.

Н.Л. Юдиныр Советскэ Союзым и Лыхъужь, ТекIоныгъэшхор кхъэзгъэблэгъагъ, мамырныгъэр тэзгъэгъотыжыгъэхэм ащыщ. Ар кхъызышхъугъэр илэхъащэ мэхъу, ащ ыцIэ еплоныр, ухэтми шIукIэ угу кхъэкIыжыныр кхъылэжыгъэ шхыпкхъ.

«Лыхъужьхэр лIэхэрэп» аукудыеу лъапкхъым ыIуагъэп ныIа!

МАМЫРЫКЪО Нуриет.



Сакъыныгыэр лыеу хьурэп

Аужырэ уахьтэм электрон шыклэ-амалыкэхэр кыздырагьалэхээ бзэджэшагьэхэу зэрахьэхэрэр нахыбэ мэху зэпытх. Мышклэ кьэралыгьо кьулыкьухэм ялофышлэхэри кьызфагьэфедэх.



Шэргэнэ М.

Нахь шьхьэихыгьэу кьэплон зыхьуклэ, кьэралыгьо ялофышлэхэм яинтернет нэклубгьохэр, социальнэ хьытыухэр, мессенджерхэр кьызфагьэлорышлэх. Ащ фэдэ хьугьэ-шагьэхэр тиреспублики цагьэунэфыгьэх ыкли ахэм ащыц шьу-мыхьуным пае шысэхэр кьэтэхьых:

1. Нэмыкхэм шьуазыфэтхэрэ нэклуб-гьахьэхэрэм, Телеграмым, Ватсапым ыкли нэмыкхэм (Мессенджерхэм), кьарыхьан-хэ алъэклы ыкли яадминистрациехэм ацлэклэ зыкышьюфагьээшьюцт зы хьугьэ-шагьэ горэ ялэубытыплэу (гуцылэм пае, сабыир зэнэкьокьум хэлажьэу) шьумахьэ шьутынэу. Ащ пае ахэм шьу-зэрахэт учетнэ кьэбарыр кьэжьугьэшьып-кьэжьын фаеу кьышьюалошьюцт (гуцылэм пае, «Администратор Телеграм» е джац фэдэ хьазырэу ыцлэн ыльэклыцт кьышью-фэтхэцтым). Нэмык сайт шьуихьаныш, шьуителефон номер ыкли ащ кьэклоцт кодэу Мессенджерым илэпылгьу кьулыкьу кьышьюфигьэхьыгьэр ишьутхэнэу кьышью-лэушьюцтых.

2. Мыш фэдэ тхыгьэр шьуителефон тетхэгьэ цыфым ыцлэкли кьышью-фэклон ыльэклыцт (ащ фэдэ хьумэ, е ителефон номер кьэлэгьоцтэп, е шьо тешьутхагьэм фэдэцтэп).

3. Шьуэзджэнджэшырэ тхыгьэ кьызы-шьулулэклэ, нэмык шыклэклэ цы-фэу кьышьюфэзытхыгьэу итым зыфэжью-гьэзэн фае (гуцылэм пае, шьо шьушлэрэ иномерклэ е зылуужьугьэклэн фае).

4. Кьышьюфэмытхагьэу кьызычлэкли-клэ, ыпэклэ кьышьюлулэгьэу тхыгьэр зышьюжьюгьэгьупш зи фэшьюмытхыжью, кьышьюфэтхэжьын ымыльэклыжьынэу шьушы.

5. Цлэу «Администратор Телеграм» зыфилорэм е джац яхьышырым зыгорэ кьызышьюфитхыклэ, ащ шьуемыдж, кьышьюфэтхэжьын ымыльэклынуэ шьушы (Мессенджерхэм яадминистраторхэр шьуикодхэм, кьэбарэу шьупылым кьа-клэупчлэнхэу цытхэп).

Мы кьэттхыгьэм ия 4-рэ ыкли ия 5-рэ уцугьохэр шьумыгьэцаклэхэмэ, бзэд-джацлэр шьуэфэтхэгьэ-хэм кьахьашьюцт ыкли шьо шьуцлэклэ шьуителе-фон итхэгьэ цыфхэм афэ-тхэшьюцт.

— Нэмык цыф шьуи Мессен-джер кьыхьэхьэгьагьэу гуцафэ шьушлэмэ, Мессенджерым илофшлэн зыцызэтежьюгьэ-псыхьэрэ уцугьом шьухьа-ныш, «Привязанные устрой-ства» зыфилорэр кьызылушьюхын фае ыкли ащ шьульэгьоцт кьышьюпхыгьэ пкьыгьохэр. Ахэм ащыцхэр шьор-шьорэу телефо-

ным ешьюмыпхыгьагьэмэ, тежьюгьэклыхэ фае.

— Шьумышлэрэ кьэкланлэхэм приложениехэр егьаши кьа-рышьюмыых (гуцылэм пае, Мессенджерхэм ащызэхэцгьэ купхэм, официалнэу цымыт сайтхэм ыкли нэмыкхэм), сыда зыплоклэ бзэджацлэр кьарыхьан ыльэклыцт шьуибанк приложе-ниехэмрэ шьуи Мессен-джерхэмрэ.

Кьэралыгьо яофышлэхэм альэныкьоклэ гьэпцлэгьэ бзэджэшагьэ зэрахьан альэклы Мессенджерхэр кьызфагьэфедэхээ.

— Кьулыкьоу яоф зыцышью-шлэрэм ипацэ (иуадзэхэм, от-делхэм/гьэлорышланлэхэм япа-цэхэм) ацлэклэ кьышьюфэтхэ-шьюцтых мыц фэдэ кьэбар кьышьюльагьэлэсэу:

— бэхэр зыцыгьозэнэу цымыт кьэбарыр алэклэклэгьэу;

— учреждением илофшлэнклэ укьоныгьэ хьылгьэ шьушлагьэу;

— бюджетым/счехэм афэгьэ-хьыгьэу бзэджэшагьэ агьэунэ-фыгьэу ыкли шьо кьышьюгу-цафэхэу;

— елбэтэу ахьцэр счехэу кьы-шьюалорэм ижьюгьэхьан фаеу ыкли нэмыкхэр.

Пашэм ымакьэ фэдэу тет-хэгьэ кьэбархэри кьа-гьэхьышьюцтых, ащи шьуналэ тешьудз (пацэхэр

бэмэ ашлэхэу зэрэцытым фэшл ахэм амакьэхэр алэклэклэхэу лэрышл нейроннэ сетьхэмклэ амал ял тыратхэнэу, Мессен-джерклэ агьэхьынэу)



— Пацэм (е иуадзэхэм от-делхэм/гьэлорышланлэхэм япа-цэхэм) ыцлэклэ цыхьэ зыфэшлы-гьое кьэбарыр кьызышьюфа-клэклэ, ащ елбэтэу нэмык зэ-пхыныгьэклэ шьудэгуцылэн фае (гуцылэм пае, шьушлэрэ имо-бильнэ е кьэлэ телефон номе-рымклэ, е зылуужьюгьэклэныш). Кьышьюфэклэгьэ кьэбарым зы-кьымыгьэшыпкьэжьюгьэу, ащ мэхьанэ ешьюмыт, кьышьюфэ-мытхэжьюшгьунэу шьушы ыкли кьыгьэхьыгьагьэр тежьюгьэклэ.

— Пацэу (е иуадзэхэу от-делхэм/гьэлорышланлэхэм япа-цэхэу) зыцлэклэ агьэхьыгьэхэм ашлэн фаер: Мессенджерым илофшлэн зыцызэтырагьэпсы-хьэрэ уцугьом хьыхьанхыш, «При-вязанные устройства» зы-филорэр кьызылуахын фае ыкли ащ ралэгьоцт кьапхыгьэ пкьы-гьохэр. Ахэм ащыцхэр ежью-ежьюрэу телефоным рамыпхы-гьагьэмэ, тырагьэклыхэ фае.


Кьыхьэгьэшыгьэн фае, корпоративнэ Мессенджерэу «VK Team» зыфилорэм УФ-м цифрэ хэжьюныгьэмклэ, зэпхыны-гьэмклэ ыкли кьэбар жьюгьэм иамалхэм-клэ и Министерствэ игьусэу агьэпсыгь Мессенджерэу «Кьэралыгьо кьулыкьу-шлэм иавтоматизированнэ яофышлэ чыплэ» зыфилорэр. Кьэралыгьо яофшлэ-плэхэм алуцхэм ар агьэфедэмэ нахьышлюу кьыхагьэшы.

**Аужырэ уахьтэм цыхьэ
•умышлэу, сыд фэдэ кьэ-бари уупльэклужьюмэ нахьышлю, арыш, илы-ягьэу шьусахь.**

МЭШИЮДЗ Саид.



Шэргэнэ М.





Ашлогъэшлэгъоныщтэу мэгугъэх

Мэзаем и 17-м сыхъатыр 11-м Адыгэ Республикэм и Лъэпкъ музей «Ильэс 25-рэ хэгъахъагъау ныбжъ хэклотагъэ зилэхэм апай» зыфилорэ фестиваль афызэхашэщт.

Зэхэщаклохэм зэрагъэнафэрэмкIэ, псауныгъэр къаухъумэгъэным фэгъэхъыгъэ зэдэгъуыцIэгъухэр ащ хэтыщтых. Пенсием цыIэ нэжъ-лунжъхэм япсауныгъэ агъэ-пытэным иамалхэр аIэклэгъэхъэгъэнхэм, яшIэныгъэхэм ахэгъэхъогъэным Иофтхъабзэр фIорышIэщт. Унагъом имэхъанэ къэIэтыгъэным, ащ обществом чIыпIэу ициубытырэр гъэпытэгъэным япхыгъэ Иофтхъабзэхэр фестивалым къыдыхэлъытагъэх. Лъэныкъуабэм афэгъэхъыгъэ упчIэхэм яднэуапхэм цIыфхэм ямылкъу къаухъумэгъэным фэиI ашIэн фаем, нэжъ-лунжъхэр зыщылэжъэнхэ алъэкIыщт сэнэхъатхэм яермэлыкъ, сурэтышIхэм ядесэхэм, волонтерхэм зэрахъэр Иофтхъабзэхэм нэIуасэ афэишIыгъэнхэр – мыхэм, нэмыкIхэми фестивалым хэлэжъэхэрэр атегуыцIэщтых.

Зэхахъэр концерткIэ пчыхъэм сыхъатыр 4-м аухыщт. Иофтхъабзэм мэхъэнэ шъхъалэу илэхэм ацыщ нахъыжъхэм шъхъэкIэфэныгъэ зэрафашIырэр зэахIэныр.

ЛЪЭПШЪЫКЪО Фатим.

Зэхэщаклохэм
ыкIи къыдзэ-
гъэкIырэр:
АР-м лъэпкъ Иофхэм-
кIэ, IэкIыб къэралхэм
ащыпсэурэ тильэпкъэ-
гъухэм адырIэ зэпхы-
ныгъэхэмкIэ ыкIи
къэбар жъугъэм
иамалхэмкIэ и Комитет
Адресыр:
385000
къ. Мыекъяупэ,
ур. Крестыанскэр, 236

Редакциер
зидэщылэр:
385000,
къ. Мыекъяупэ,
ур. Первомайскэр, 197.
Телефонхэр:
приемнэр:
52-16-79

Редакцием авторхэм
къаIхырэр А4-кIэ
заджэхэрэ тхъапэхэу
зипчъагъэкIэ 5-м
емыхъухэрэр ары. Са-
тырхэм азыфагу 1,5-рэ
дэлъау, шрифтыр
12-м нахъ цIыкIунэу
щытэп. Мы шапхъэ-
хэм адимыштэрэ
тхыгъэхэр редакцием
зэкIегъэкIожьых.
E-mail: adygvoice@
mail.ru

Зыщаушыхъатыгъэр:
УФ-м хэутын ИофхэмкIэ,
телерадиокъэтын-
хэмкIэ ыкIи зэлъы-
IэсыкIэ амалхэмкIэ
и Министерствэ
и Темыр-Кавказ
чIыпIэ гъэIоры-
шIапI, зэраушыхъатыгъэ
номерыр
ПИ №ТУ23-00916

Зыщыхаутырэр
АО-у
«Полиграф-ЮГ»,
385000,
къ. Мыекъяупэ,
ур. Пионерскэр,
268

ЗэкIэмкIи
пчъагъэр
4168
Индексхэр
П 4326
П 3816
Зак. 226

Хэутыным
узщыкIэтхэнэу
щыт уахъэр
Сыхъатыр
18.00
ЗыщыкIэтхэгъэхэ
уахъэр
Сыхъатыр 18.00

Редактор шъхъалэр
МэщлIэкъо С. А.

Редактор шъхъалэм
игуадзэр
Тэу З. Дз.

ПшъэдэкIыжъ
зыхъырэ
секретарыр
Тхъаркъохо А. Н.

Литературнэ нэкIубгъу

ХЪАКIЭМЫЗ Сусан

Мэз дахэм ордэ къеIо...

Нани тати къэлэдэс,
Паркым тэкIо, цыфыр диз.
Хъэрен заулэм сарэтIысхъэ,
СыкъечъэкIы...
Джыри тэкIо...
Гъогу занкIэм тыщылъэс,
Татэ къеIо:
«Чыгъ ордэхэм тядэлунэу
чыжъэу тэкIо!»
Сымыпшъынэу пшъэм сыдэс,
Тызнэсыгъэр къэлэ мэз...
Лъэой лъагъэр тачIэгъ хъугъэ,
Мыекъяупэ тынэ кIиз,
Хъурэабзэу зытэлпыхъэ...
Мэзы дахэм чыгыр хиз.
Жъаум тыгъэр егъэбылпы,
Жъыр кIелъэсы, тIэкIу мэсы-
сы...
Нанэ clапэ къыубытыгъэу
Джыри тэкIо...
«Далолъ», — elo.
Чыгъ бырабэм ордэ къеIо!
Сыдэплъые — тхъапэр пиз,
Къыхэмыщэу, цыкIужыеу
Чыгы шъхъапэм бзыур пыс.

Тыдэ хъугъэха Iалъэ цыкIухэр?..

Пшъэшъэ хъупхъэу нэххо цы-
кIум
Чанэу ешIэ илоф Iахъ.
Жъэу къэтэджы, псынклэу
машхэ...
Сурэт ешIы, дахэу матхэ...
Къежэ — къежэ иеджапIэ,
Тхылъэу илэр ыкIыб илъ.
Янэ relo пшъэшъэжыем:
«Щагур чъылэ, пшымыгъупшэу
Iалъэ фыжъхэр зыпылхъ!»
Ымыгъотэу зыкъеплыхъэ...
«Тэ щыл?» — eloшъ, къыкIа-
щтэ...

Джыбэм илъэп, Iанэм те—
лъэп —
Нэххо цыкIур янэ къеплпы...
КъытепшыкIы ышъхъашыгу,
Палом илъыр Iалъэ цыкIу.

Нани, тати шIу сэлъэгъу,
Ащ къысалорэм седэлэу.
ЗэкIэ — зэкIэ афэсIлэн,
«Пшъэшъэ хъупхъ» язгъэлон.

Татэ хъупхъэкIэ къысаджэ,
Къыздэдэжэу, сэ сыбзаджэп...
Къэлэ гупчэр тэ тикIас,
КъэткIухъаным тыфэлэз.
Тхъаркъо фыжъхэм ауж тит,
Къэсчыхъащтмэ, сышъхъафит.
«Хэт нахъ псынклэр?» — elo
татэ,
Тхъаркъом ыпэ сэ селъадэ,
Зегъэгусэшъ, IобыбыкIы,
Чъэрэр лъэшы, быбрэр псын-
клэ...
Чанэу-чанэу сытекIуагъ,
Татэ Iэгу къысфитеуагъ!

Чэмыр мэбыу, атакъэр малэ,
Хъэхэр мэхъакъух, чэтхэр мэ-
къакъэхъ,
Ioирэр мэлы, ядэлурэр сэры.
Нанэ сыкIыгъоу ахэм сахэт,
Чылэ ордэым ымакъэ джащ
фэд,
Ащ кIэдэлукIырэр ощ фэд, сэщ
фэд...

Тыгъэр къохъажыы,
Мазэр къыкIокIы...
Чъыер къысэкIоу
Силь нанэ ыкокIы.
Зы жъуагъо, жъогъуитIоу

Ошъогур сэлъытэ...
Мазэр къысэлппы,
Нанэ гу лъетэ...
«Къэлъыт, сикIап, — elo...
Жъогъо зырызэу
Олпытэфэ зэкIэ,
Мазэр итыщт.
МэфакIэр къызыскIэ,
КъыгъэшIэтынэу
Тыгъэ нэфынэр къаушыжыщт».

Хэт нахъ шIу ылъэгъурэр ты-
гъэм?
Оры, сэлэ, синэфын.
Укъэушы — тыгъэр къепсы,
Огум ит ар, узщылъэсым.
Мэфэ реным къегъэнэфы,
Пшъырэл, гъолпырэл оджэгугъэ.
Узэрэпшъэу мэкIосэжыы,
Нэфыр пшъыгъэшъ, мэчбы-
ежы...

Нэфынэ ишIуфалы

Нэфынэ цыкIоу, типшъэшъэ
дах,
Дунаим итхъагъо о пфыхэтэх!
Тыгъэм ифабэ къыпшъхъа-
щэрэт.
ЧIыгушхом идахэ уигъашIэ
хэрэт.
Тыгъэгъушхонэу укытфэхъугъ,
ТыгъэгъушIоным тигугъэ еп-
хыгъ.
Типсэу — нэфынэ, шIу утэлъэ-
гъу,
ШIур пфэбэгъонэу Тхъэм тып-
фелъэлэ!
Уятэ гъэгъушIоу, уянэ гъэпъа-
плэу,
Нэнэжъхэр гъэгъушIоу, татэ
уедэлэу,

Плъытэу нахъыжъхэр бэгъашIэ
утфэхъу!
Нурэр пшъхъарытэу, хъарыр
уикIуапIэу,
УнасыпышIоу Тхъэм уегъэ-
псэу!!!



Бзыу, бзыу, бзыужый,
Мэкъэ инэу, лъэпэжый!
Чыгы куамэм утетIысхъэ,
Ордэ макъэм зыкIелэт.
УцIыкIу дэдэу укыхэмышми,
Чыгым къеIо уиорэд.
Бзыу, бзыу, бзыужый,
Мэкъэ инэу, лъэпэжый!
Сыплъежъагъ усыубытынэу
УсшIоцIыкIоу, зысшIоинэу.
Бзыу, бзыу, бзыужый,
Иныр сэры, о ужый.
Зи сымылоу устIупшыгъ,
Зыппхъуати убыбыгъ.
УсшIоцIыкIути, сыгу огъугъ.
Бзыу, бзыу, бзыужый,
Мэкъэ чанэу, лъэпэжый!
СыпIэхъанэу лъэшэу сэчъэ,
ЗэIуохы ошъогупчъэр.
Дахэу уесы гъэтхэ огум,
Шхын остынэу из слэгъу.
Бзыу, бзыу, лъэпэжый
Сэ сыини, бзыужый!

